

சாராம்சம்: இனிய குழந்தைகளே, சத்தியமான தந்தை சத்திய பூமியை ஸ்தாபிக்கிறார். சாதாரண மனிதரில் இருந்து எவ்வாறு நாராயணன் ஆகுவது என்ற உண்மையான ஞானத்தைச் செவிமடுப்பதற்காகவே நீங்கள் தந்தையிடம் வந்துள்ளீர்கள்.

கேள்வி: இல்லறத்தில் வாழும்பொழுது குழந்தைகளாகிய நீங்கள் ஏன் மிக மிக எச்சரிக்கையாக இருக்க வேண்டும்?

பதில்: உங்களது வழிகளும் முறைகளும் தனித்துவமானவை என்பதாலாகும். உங்களது ஞானம் மறைமுகமானது. இதனாலேயே ஒவ்வொருவரீதும் உங்களுக்குள்ள பொறுப்புக்களை நிறைவேற்றுவதற்கு, நீங்கள் எல்லையற்ற புத்தியைக் கொண்டிருக்க வேண்டும். உள்ளார்த்தமாக நீங்கள் அனைவரும் சகோதரர்கள் அல்லது சகோதர சகோதரிகள் என்ற விழிப்புணர்வைப் பேணுங்கள். எனினும் ஒரு மனைவி தனது கணவரிடம் “நீங்கள் என் சகோதரர்” என்று கூறவேண்டும் என்பது இதன் அர்த்தம் அல்ல. ஏனையவர்கள் இதைச் செவிமடுக்கும்பொழுது இவருக்கு என்ன நடந்தது என வியப்படைவார்கள். நீங்கள் மிகவும் சாதாரியமாக இருக்க வேண்டும்.

ஓம் சாந்தி. ஆன்மீகத் தந்தை இங்கமர்ந்திருந்து குழந்தைகளாகிய உங்களுக்கு விளங்கப்படுத்துகிறார். நீங்கள் “ஆன்மீக” என்ற வார்த்தையைப் பயன்படுத்தாது, “தந்தை” என்று கூறுவீர்களாயினும் இவர் ஆன்மீகத் தந்தை என்பது புரிந்துகொள்ளப்படும். தந்தை இங்கமர்ந்திருந்து குழந்தைகளாகிய உங்களுக்கு விளங்கப்படுத்துகிறார். நீங்கள் அனைவரும் சகோதரர்கள் எனக் கூறுகிறீர்கள். ஆகவே தந்தை இங்கமர்ந்திருந்து குழந்தைகளாகிய உங்களுக்கு விளங்கப்படுத்துகிறார். அவர் அனைவருக்கும் விளங்கப்படுத்துவதில்லை. “கடவுள் பேசுகிறார்” என்பதும் கீதையில் குறிப்பிடப்பட்டுள்ளது. யாருக்கு? அனைவரும் கடவுளின் குழந்தைகள். அந்தக் கடவுளே தந்தை, ஆகவே கடவுளின் குழந்தைகள் அனைவரும் சகோதரர்கள். கடவுள் அவர்களுக்கு விளங்கப்படுத்தி இராஜ யோகத்தைக் கற்பித்திருக்கிறார். உங்களது புத்தியின் பூட்டுக்கள் இப்பொழுது திறக்கப்பட்டுள்ளன. உங்களைத் தவிர வேறு எவராலும் இத்தகைய எண்ணங்களைக் கொண்டிருக்க முடியாது. செய்தியைப் பெறுபவர்கள் தொடர்ந்து இப் பாடசாலைக்கு வந்து கற்பார்கள். கண்காட்சிகளைப் பார்த்தமையினால், தாம் இப்பொழுது சென்று மேலும் இதைப் பற்றிச் செவிமடுக்க வேண்டும் என அவர்கள் எண்ணுவார்கள். ஞானக்கடலும் தூய்மையாக்குபவரும் கீதை ஞானத்தை அருள்பவருமாகிய கடவுள் சிவன் பேசுகிறார் என்பதே முதலாவதும் அதி முக்கியம் வாய்ந்ததுமான விடயமாகும். உங்களுக்குக் கற்பிப்பதும், விளங்கப்படுத்துவதும் யார் என்பது அவர்களுக்குத் தெரிய வேண்டும். அந்த ஞானக்கடலாகிய பரமாத்மா அசரீரியானவர். அவர் சத்தியமானவர். அவர் உங்களுக்கு சத்தியத்தையே கூறுகிறார். ஆகவே அதனைப்பற்றி எந்தக் கேள்வியும் எழ முடியாது. அந்த சத்தியமானவரிடம் நீங்கள் அனைத்தையும் விட்டுவிட்டீர்கள். ஆகவே பரமாத்மாவாகிய பரமதந்தையே பிரம்மாவின் மூலம் உங்களுக்கு இராஜயோகம் கற்பிக்கிறார் என்பதை முதலில் நீங்கள் விளங்கப்படுத்த வேண்டும். இது இராஜரீக அந்தஸ்து ஆகும். அனைவரதும் ஒரேயொரு தந்தையும், இவ்வுலகிற்கு அப்பாலுள்ள தந்தையும், அதிசிறந்த அதிகாரத்தையுடையவருமான அவரே எங்களுக்குக் கற்பிக்கிறார் என்ற நம்பிக்கையை உடையவர்கள் எந்தக் கேள்விகளையும் கொண்டிருக்க மாட்டார்கள். அவரே தூய்மையாக்குபவர். அவர் இங்கு வரும்போது நிச்சயமாக தனக்குரிய நேரத்திலேயே வரவேண்டும். இது அதே மகாபாரத யுத்தம் என்பதை உங்களால் பார்க்க முடிகிறது. விநாசத்திற்குப் பின்னர் விகாரமற்ற உலகம் இருக்கும். பாரதம் விகாரமற்றிருந்தது என்பது மக்களுக்குத் தெரியாது. அவர்களது புத்தி வேலை செய்வதில்லை. அவர்கள் அவற்றின்மீது கோடீர்த் பூட்டுக்களைக் கொண்டுள்ளனர். ஒரேஒரு தந்தையிடமே அவற்றிற்கான திறப்பு இருக்கிறது. இதனாலேயே உங்களுக்குக் கற்பிப்பது யார் என்பது எவருக்கும் தெரியாது. இந்த தாதாவே கற்பிக்கிறார் என அவர்கள் நினைப்பதனால் தகாத விடயங்களைக் கூறி அவரை அவதூறு செய்ய ஆரம்பிக்கின்றனர். இங்கு எழுதப்பட்டுள்ளதை அனைத்திற்கும் முதலில் நீங்கள் விளங்கப்படுத்த வேண்டும்: கடவுள் சிவன் பேசுகிறார். அவரே சத்தியமானவர். தந்தை ஞானம் நிறைந்தவர். அவர் உங்களுக்கு உலகின் ஆரம்பம், மத்தி, இறுதியின் இரகசியங்களை விளங்கப்படுத்துகிறார். நீங்கள் இப்பொழுது இக்கற்பித்தல்களை அந்த எல்லையற்ற தந்தையிடமிருந்து பெறுகின்றீர்கள். அவரே உலகைப் படைப்பவரும், தூய்மையற்ற உலகைத் தூய்மையாக்குபவரும் ஆவார். ஆகவே அனைத்திற்கும் முதலில் தந்தையின் அறிமுகத்தைக் கொடுத்து பரமாத்மா பரமதந்தையுடனான உங்களது உறவுமுறையை விளங்கப்படுத்துங்கள். அவர் சாதாரண மனிதரில் இருந்து நாராயணன் ஆகுவதற்குரிய உண்மையான ஞானத்தைக் கொடுக்கிறார். தந்தை சத்தியமானவர், தந்தையே சத்திய பூமியை ஸ்தாபிக்கின்றார் என்பது குழந்தைகளாகிய உங்களுக்குத் தெரியும். நீங்கள் சாதாரண மனிதரில் இருந்து நாராயணன் ஆகுவதற்கே இங்கு வந்துள்ளீர்கள். நீங்கள் சட்டத்தரணியிடம் கல்வி கற்கச் செல்லும்போது, நீங்கள் சட்டத்தரணி ஆகுவதற்கே அங்கு சென்றுள்ளீர்கள் என்பதைப் புரிந்து கொள்கிறீர்கள். கடவுள் உங்களுக்குக் கற்பிக்கிறார் என்ற நம்பிக்கை உங்களுக்கு இப்பொழுது இருக்கிறது. சிலரிடம் இந்த நம்பிக்கை உள்ளது. ஆனால் பின்னர் அவர்கள் சந்தேகங்களை வளர்ப்பதனால் அனைவரும் அவர்களிடம் கூறுகின்றனர்: கடவுளே உங்களுக்குக் கற்பிக்கிறார் என நீங்கள் கூறுவது வழமை, ஆகவே ஏன் கடவுளை விட்டுவிட்டீர்கள்? அவர்களிடம் சந்தேகங்கள் உள்ளபோது அவர்கள் ஓடிவிடுகின்றனர். பின்னர் அவர்கள் ஏதோவொரு பாவச் செயலைச் செய்கின்றனர். கடவுள் பேசுகிறார்: காமமே கொடிய எதிரி. அதனை வெற்றி கொள்வதன் மூலம் நீங்கள் உலகை வென்றவர் ஆகுவீர்கள். தூய்மையாகுபவர்கள் தூய உலகிற்குச் செல்வார்கள். இங்கு இது இராஜயோகத்திற்கான விடயமாகும். நீங்கள் சென்று அங்கு ஆட்சிபுரிவீர்கள். ஏனைய ஆத்மாக்கள்

அனைவரும் தங்கள் கர்மக் கணக்குகளைத் தீர்த்து வீட்டிற்குத் திரும்புவார்கள். இது தீர்வுக்கான காலமாகும். உங்கள் புத்தி இப்பொழுது கூறுகிறது: சத்திய யுகம் நிச்சயமாக ஸ்தாபிக்கப்பட வேண்டும். சத்தியயுகமே தூய்மையான உலகம் என அழைக்கப்படுகிறது. ஏனைய அனைவரும் முக்தி தாமத்திற்குச் செல்வார்கள். பின்னர் அவர்கள் தங்கள் சொந்தப் பாகங்களை மீண்டும் நடிக்க வேண்டும். நீங்களும் தூய்மையாகுவதற்கும் தூய உலகின் அதிபதிகள் ஆகுவதற்குமாக உங்கள் சுய முயற்சியைத் தொடர்ந்தும் செய்கிறீர்கள். நீங்கள் உங்களை அதிபதிகளாகவே கருதுகிறீர்கள், இல்லையா? பிரஜைகளுமே அதிபதிகள் ஆவார்கள். இப்பொழுதும் மக்கள் கூறுகின்றனர்: எங்கள் பாரதம்! தற்பொழுது அனைவரும் நரக வாசிகளே என்பதை நீங்கள் புரிந்து கொள்கிறீர்கள். சுவர்க்க வாசிகளாகுவதற்காக நாங்கள் இப்பொழுது இராஜ யோகத்தைக் கற்கின்றோம். அனைவரும் சுவர்க்க வாசிகள் ஆகுவார்கள் என்றில்லை. தந்தை கூறுகிறார்: பக்தி மார்க்கம் முடிவுக்கு வரும்போது மாத்திரமே நான் வருகின்றேன். பக்தர்கள் அனைவருக்கும் அவர்களது பக்தியின் பலனைக் கொடுக்க நான் வரவேண்டும். பக்தர்களே பெரும்பான்மையினராக உள்ளனர். தொடர்ந்து அனைவரும் கூவியழைக்கின்றனர்: ஓ தந்தையாகிய கடவுளே! இந்த “ஓ தந்தையாகிய கடவுளே! ஓ கடவுளே!” என்ற வார்த்தைகள் நிச்சயமாக பக்தர்களின் வாயிலிருந்து வெளிவரும். பக்திக்கும் ஞானத்திற்கும் இடையில் வேறுபாடு உள்ளது. நீங்கள் “ஓ ஈஸ்வர்! ஓ கடவுளே” என ஒருபோதும் கூறமாட்டீர்கள். மனிதர்கள் இப்பயிற்சியை அரைக் கல்பமாக விருத்தி செய்துள்ளனர். அவர் உங்களது தந்தை என்பது உங்களுக்குத் தெரியும். ‘ஓ பாபா’ என நீங்கள் கூற வேண்டியதில்லை. நீங்கள் உங்களது ஆஸ்தியைத் தந்தையிடமிருந்து பெறவேண்டும். நீங்கள் தந்தையிடமிருந்து ஆஸ்தியைக் கோரிக் கொள்கிறீர்கள் என்ற நம்பிக்கையை முதலில் வைத்திருங்கள். தந்தை குழந்தைகளாகிய உங்களை ஆஸ்தியைக் கோருவதற்குத் தகுதியாய்ந்தவர்கள் ஆக்குகிறார். அவரே சத்தியமான தந்தை. தந்தை எந்தக் குழந்தைகளுக்கு ஞான அமிர்தத்தைப் பருகக் கொடுத்தாரோ, எவரை ஞானச் சிதையில் அமரச் செய்தாரோ, எவரை உலக அதிபதிகளாகிய தேவர்கள் ஆக்கினாரோ, அவர்கள் இப்பொழுது காமச்சிதையில் அமர்ந்ததன் மூலம் எரிந்துபோய் உள்ளனர் என்பது தந்தைக்குத் தெரியும். நான் இப்பொழுது அவர்களை ஞானச் சிதையில் அமரச் செய்து, ஆழ்ந்த தூக்கத்தில் இருந்து அவர்களை விழிதெழச் செய்து, அவர்களைச் சுவர்க்கத்திற்கு அழைத்துச் செல்கிறேன். ஆத்மாக்களாகிய நீங்கள் அமைதி தாமத்திலும் சந்தோஷ தாமத்திலும் வசிக்கிறீர்கள் எனத் தந்தை விளங்கப்படுத்தியுள்ளார். சந்தோஷதாமம் விகாரமற்ற உலகம் அதாவது முற்றிலும் விகாரமற்ற உலகம் என அழைக்கப்படுகிறது. தேவர்கள் அங்கு வசிக்கின்றனர், மற்றையது ஆத்மாக்களின் வீடாகிய இனிமையான வீடு ஆகும். அனைத்து நடிக்களும் தமது பாகங்களை நடிப்பதற்காகவே அமைதி தாமத்திலிருந்து இங்கு வருகின்றனர். ஆத்மாக்களாகிய நாங்கள் இவ்விடத்து வாசிகள் அல்ல. அந்த நடிக்கள் இவ்விடத்து வாசிகள் ஆவர். அவர்கள் தமது வீட்டிலிருந்து வந்து தங்கள் ஆடைகளை மாற்றித் தங்கள் பாகங்களை நடிக்கின்றனர். உங்களது வீடு நீங்கள் திரும்பிச் செல்ல உள்ள அமைதி தாமம் என்பதை நீங்கள் புரிந்துகொண்டுள்ளீர்கள். நடிக்கள் அனைவரும் மேடைக்கு வந்ததும் தந்தை வந்து அனைவரையும் அழைத்துச் செல்கிறார். இதனாலேயே அவர் விடுதலையளிப்பவர் என்றும் வழிகாட்டி என்றும் அழைக்கப்படுகிறார். அவரே துன்பத்தை அகற்றிச் சந்தோஷத்தை அருள்பவர். ஆகவே மனிதர்கள் அனைவரும் எங்கு செல்வார்கள்? இதைப் பற்றி இப்பொழுது சிந்தியுங்கள்! ஏன் நீங்கள் தூய்மையாக்குபவரை வருமாறு அழைத்தீர்கள்? உங்களது மரணத்திற்காகவே ஆகும்! துன்ப உலகில் வாழ உங்களுக்கு விருப்பமில்லை. இதனாலேயே வீட்டிற்கு அழைத்துச் செல்லுமாறு கேட்கிறீர்கள். இங்கு, அனைவரும் முக்தியை நம்புகின்றனர். பாரதத்தின் புராதன யோகம் மிகவும் பிரபல்யமானது. புராதன இராஜ யோகத்தைக் கற்பிப்பதற்காக மக்கள் வெளிநாட்டிற்குச் செல்கின்றனர். சந்நியாசிகளுக்கு மரியாதை கொடுக்கின்ற பல கிறிஸ்தவர்கள் உள்ளனர். காவியுடை ஹத்த யோகிகளின் ஆடை ஆகும். நீங்கள் உங்களது வீட்டையும் குடும்பத்தையும் துறக்க வேண்டிய அவசியம் இல்லை. வெள்ளை ஆடைகளையே அணிய வேண்டும் என்ற பந்தனமுகூட உங்களுக்கு இல்லை. எவ்வாறாயினும் வெள்ளை சிறந்தது. நீங்கள் பத்தியில் இருந்தமையால் இது உங்களது ஆடையாகிவிட்டது. தற்பொழுது மக்கள் வெள்ளையைப் பெருமளவு விரும்புகின்றனர். எவராவது மரணிக்கும்போது அவர்கள் அவரை வெள்ளைத் துணியினால் மூடுகின்றனர். ஆகவே வருபவர்கள் எவராக இருப்பினும் அனைத்திற்கும் முதலில் தந்தையின் அறிமுகத்தைக் கொடுங்கள். இரு தந்தையர் உள்ளனர். இவ்விடயத்தப் புரிந்துகொள்வதற்கு நேரம் எடுக்கும். கண்காட்சிகளில் உங்களால் அவர்களுக்கு அதிகளவு விளங்கப்படுத்த முடிவதில்லை. சத்தியயுகத்தில் ஒரு தந்தையே உள்ளார். ஆனால் இந்நேரத்தில் நீங்கள் மூன்று தந்தையரைக் கொண்டிருக்கிறீர்கள், ஏனெனில் கடவுள் பிரஜாபிதா பிரம்மாவின் சரீரத்தில் பிரவேசிக்கிறார். அவரும் அனைவரதும் தந்தையாவார். சரி, மூன்று தந்தையரில் யார் அதியுயர்ந்த ஆஸ்தியைக் கொடுக்கிறார்? எவ்வாறு அசரீரியான தந்தையால் ஆஸ்தியைக் கொடுக்க முடியும்? ஆகவே அவர் அதனை பிரம்மா மூலமே கொடுக்கிறார். அவர் பிரம்மா மூலமாக ஸ்தாபனையை மேற்கொள்வதுடன் பிரம்மா மூலமாகவே ஆஸ்தியையும் கொடுக்கிறார். இப்படத்தைப் பயன்படுத்தி உங்களால் மிகத் தெளிவாக விளங்கப்படுத்த முடியும். சிவபாபாவும் பின்னர் பிரஜாபிதா பிரம்மாவும், ஆதிதேவனும் ஆதிதேவியும் உள்ளனர். இவர் முப்பாட்டனார் ஆவார். தந்தை கூறுகிறார்: சிவனாகிய நான் முப்பாட்டனார் என அழைக்கப்படுவதில்லை. நான் அனைவரதும் தந்தையே ஆவேன். இவரே பிரஜாபிதா பிரம்மா ஆவார். நீங்கள் சகோதர சகோதரிகள். நீங்கள் ஒருவர் மீதொருவர் குற்றச் செயல்களில் ஈடுபட முடியாது. காமப் பார்வை தம்பதியினரை ஒருமித்து ஈர்க்கும்போது அவர்கள் வீழ்வதுடன் தந்தையையும் மறந்துவிடுகின்றனர். தந்தை கூறுகிறார்: நீங்கள் எனது குழந்தையாகிய பின்னர் உங்கள் முகத்தை அழுக்காக்கிக் கொள்கிறீர்கள்! எல்லையற்ற தந்தையே குழந்தைகளாகிய

உங்களுக்கு விளங்கப்படுத்துகிறார். நீங்கள் இந்த போதையைக் கொண்டிருக்கிறீர்கள். நீங்கள் இல்லறத்திலேயே வாழ வேண்டும் என்பதும் உங்களுக்குத் தெரியும். நீங்கள் உங்களது லௌகீக உறவினர்களுக்கான பொறுப்புக்களையும் நிறைவேற்ற வேண்டும். உங்கள் லௌகீகத் தந்தையை நீங்கள் ‘தந்தை’ என்றே அழைப்பீர்கள். அவரை உங்கள் சகோதரர் என அழைக்க முடியாது. சாதாரணமான முறையில் உங்கள் தந்தையை நீங்கள் “தந்தை” என்றே அழைப்பீர்கள். அவர் உங்களது பௌதீகத் தந்தை என்பது உங்கள் புத்தியில் உள்ளது. உங்களிடம் ஞானம் உள்ளது. இந்த ஞானம் தனித்துவமானது! இக்காலத்தில் அவர்கள் ஒருவரை ஒருவர் முதற் பெயரைக் கூறியே அழைக்கின்றனர். எவ்வாறாயினும் விருந்தாளி ஒருவருக்கு முன்னால் நீங்கள் அவரை உங்கள் சகோதரர் என அழைத்தால், உங்களுக்குப் பித்துப்பிடித்துவிட்டது என்றே அவர் நினைப்பார். நீங்கள் மிகவும் சாதாரியமாக இருக்க வேண்டும். உங்களது ஞானம் மறைமுகமானது, அத்துடன் உங்களது உறவுமுறைகளும் மறைமுகமானவை. பொதுவாக, பெண்கள் தமது கணவன்மாரின் பெயரைக் கூறுவதில்லை. கணவன்மார் தமது மனைவிமாரின் பெயரைக் கூறுவார்கள். நீங்கள் ஒருவருடன் ஒருவர் மிகவும் சாதாரியமாகத் தொடர்பு கொள்ள வேண்டும். உங்கள் லௌகீக உறவினர்களுடனான உங்கள் பொறுப்புக்களை நீங்கள் நிறைவேற்ற வேண்டும். உங்கள் புத்தியானது மேலே செல்ல வேண்டும். “நாங்கள் எங்களது ஆஸ்தியைத் தந்தையிடமிருந்து கோருகின்றோம்.” எவ்வாறாயினும், நீங்கள் உங்கள் மாமனாரை “மாமா” என்றும், உங்கள் தந்தையை “அப்பா” என்றும் அழைக்க வேண்டும். பிரம்ம குமார்கள், குமாரிகள் ஆகாதவர்கள் தம்மை சகோதர சகோதரிகளாகக் கருதிக் கொள்ள மாட்டார்கள். பிரம்ம குமார்கள், குமாரிகள் ஆனவர்களே இவற்றை விளங்கிக் கொள்வார்கள். வெளியாட்கள் இதனைக் கேட்டு ஆச்சரியம் அடைவார்கள். இந்த விடயங்களைப் புரிந்துகொள்ள மிக நல்ல புத்தி தேவைப்படுகின்றது. குழந்தைகளாகிய உங்கள் புத்தியை தந்தை பரந்ததாக்குகின்றார். முதலில், நீங்கள் எல்லைக்குட்பட்ட புத்தியைக் கொண்டிருந்தீர்கள். உங்கள் புத்தி இப்பொழுது எல்லையற்றதாகிறது. அவரே எங்கள் எல்லையற்ற தந்தை. இவர்கள் அனைவருமே சகோதர சகோதரிகள். வீட்டில் மாமியாரை “மாமி” என்றே அழைக்கவேண்டும், “சகோதரி” என்றல்ல. வீட்டில் வாழும்போது சாதாரியமாகத் தொடர்பு கொள்ள வேண்டும். இப்போது உங்கள் கணவரை நீங்கள் “சகோதரர்” என்றும் உங்கள் மாமியாரை “சகோதரி” என்றும் அழைத்தால், மக்கள் “இது என்ன?” என்று கேட்பார்கள். வேறெவருமன்றி, நீங்கள் மட்டுமே இந்த ஞான விடயங்களை அறிவீர்கள். கூறப்படுகின்றது: பிரபு (கடவுள்), நீங்கள் மட்டுமே உங்கள் வழிகளையும், முறைகளையும் அறிவீர்கள். நீங்கள் இப்போது அவரின் குழந்தைகள் ஆகியுள்ளீர்கள். எனவே நீங்கள் மட்டுமே உங்கள் வழிகளையும், முறைகளையும் அறிவீர்கள். எவருமே இவ்வாறாக குழப்பமடையாதவாறு நீங்கள் மிக எச்சரிக்கையுடன் முன்னேற வேண்டும். கண்காட்சிகளில், கடவுள் உங்களுக்குக் கற்பிக்கின்றார் என்பதை நீங்கள் முதலில் விளங்கப்படுத்த வேண்டும். இப்போது, யார் கடவுள் என எமக்குக் கூறுங்கள். அசரீரியான சிவனா அல்லது சரீர்தாரியான ஸ்ரீ கிருஷ்ணரா? கீதையில் கூறப்பட்டுள்ளது: கடவுள் பேசுகிறார்: கீதையிலுள்ள அந்த வாசகங்கள் பரமாத்மாவான சிவனால் பேசப்பட்டதா, அல்லது ஸ்ரீ கிருஷ்ணரால் பேசப்பட்டதா? கிருஷ்ணரே சுவர்க்கத்தின் முதல் இளவரசர். கிருஷ்ணரின் பிறந்த தினமே சிவனின் பிறந்த தினம் என உங்களால் கூற முடியாது. கிருஷ்ணரின் பிறந்த தினம் சிவனின் பிறந்த தினத்தின் பின்னரே வருகின்றது. சிவனின் பிறந்த தினத்தின் பின்னர் அவர் எவ்வாறு இளவரசனான ஸ்ரீ கிருஷ்ணராகினார் என்பது புரிந்துகொள்ளப்பட வேண்டிய விடயமாகும். சிவனின் பிறந்த தினம், பின்னர் கீதையின் பிறந்த தினம், அதனையடுத்து உடனடியாக கிருஷ்ணரின் பிறந்த தினமும் வருகின்றது. ஏனெனில், தந்தை இராஜயோகம் கற்பிக்கின்றார். இது குழந்தைகளாகிய உங்களது புத்தியில் புகுந்துள்ளது. பரமாத்மா சிவன் இங்கு வரும்வரை நீங்கள் சிவனின் பிறந்த தினத்தைக் கொண்டாட முடியாது. சிவன் வந்து கிருஷ்ணரின் பூமியை ஸ்தாபிக்காவிடின், கிருஷ்ணரின் பிறந்த தினம் எவ்வாறு கொண்டாடப்படும்? அவர்கள் கிருஷ்ணரின் பிறந்த தினத்தைக் கொண்டாடுகின்றார்கள், ஆனால் அவர்கள் எதையும் புரிந்து கொள்வதில்லை. கிருஷ்ணர் ஓர் இளவரசர், எனவே அவர் நிச்சயமாகச் சத்திய யுகத்திலேயே இருப்பார். தேவர்களின் இராச்சியம் நிச்சயமாக இருக்க வேண்டும். ஆட்சி உரிமையைப் பெற்றவர் ஓரேயொரு கிருஷ்ணராக மட்டும் இருக்க முடியாது. நிச்சயமாக கிருஷ்ணரின் தேசம் இருக்க வேண்டும். அவர்கள் கிருஷ்ணரின் தேசத்தை பற்றிப் பேசுகின்றார்கள். இது பின்னர் அசுரனான கம்சனின் தேசம் ஆகின்றது. கிருஷ்ணரின் தேசம் புதிய உலகம். ஆனால் கம்சனின் தேசமோ பழைய உலகமாகும். தேவர்களுக்கும் அசுரர்களுக்குமிடையில் யுத்தம் நடைபெற்றதாகவும் அதில் தேவர்கள் வென்றதாகவும் அவர்கள் கூறுகின்றார்கள். எவ்வாறாயினும், அது அப்படியல்ல. கம்ச தேசம் அழிக்கப்படும்போதே கிருஷ்ண தேசம் ஸ்தாபிக்கப்படுகின்றது. கம்ச தேசம் பழைய உலகிலேயே இருக்கும். கம்சனும் அசுரர்களும் புதிய உலகில் வாழ்ந்திருக்க மாட்டார்கள். இப்போது எவ்வளவு மனிதர்கள் இங்கு இருக்கின்றார்கள் என்று பாருங்கள். சத்தியயுகத்தில் வெகு சிலரே இருப்பார்கள். இதனையும் உங்களால் புரிந்துகொள்ள முடிகிறது. உங்கள் புத்தி இப்போது இந்த விடயங்களைப் பற்றிச் சிந்திக்கின்றது. தேவர்கள் போரிடுவதில்லை. தேவ சமுதாயம் சத்திய யுகத்தில் மட்டுமே இருக்கின்றது. அசுர சமுதாயம் இங்கு உள்ளது. தேவர்களுக்கும் அசுரர்களுக்கும் இடையிலோ அல்லது கௌரவர்களுக்கும் பாண்டவர்களுக்கும் இடையிலோ யுத்தம் இடம்பெறவில்லை. நீங்கள் இராவணனை வெற்றி கொள்கின்றீர்கள். தந்தை கூறுகின்றார்: இந்த விகாரங்களை வெல்லுங்கள், நீங்கள் உலகை வெல்வீர்கள். இதில் யுத்தம் புரிதல் என்ற கேள்விக்கே இடமில்லை. நீங்கள் ‘யுத்தம் புரிதல்’ என்ற வார்த்தையைப் பயன்படுத்தியிருந்தால், அது வன்முறையாகும். நீங்கள் இராவணனை அஹிம்சையின் மூலமே வெல்ல வேண்டும். தந்தையை

நினைவு செய்வதன் மூலம் உங்கள் பாவங்கள் அழிக்கப்படும். பாரதத்தின் புராதன இராஜயோகம் மிகவும் பிரபல்யமானது. தந்தை கூறுகின்றார்: உங்கள் புத்தியின் யோகத்தை என்னுடன் இணையுங்கள், உங்கள் பாவங்கள் அழிக்கப்படும். தந்தையே தூய்மையாக்குபவர், எனவே உங்கள் புத்தியின் யோகம் அந்தத் தந்தையுடன் இணைக்கப்பட வேண்டும். அதன் மூலம் நீங்கள் தூய்மையற்றவர்களில் இருந்து தூய்மையாகுவீர்கள். நீங்கள் இப்போது நடைமுறைரீதியாக அவருடன் யோகம் செய்கிறீர்கள். இதில் சண்டையிடுதல் என்ற கேள்விக்கே இடமில்லை. நன்றாகக் கற்று தந்தையுடன் யோகம் செய்பவர்கள் தந்தையிடமிருந்து ஆஸ்தியை சென்ற கல்பத்தில் தாம் பெற்றுக்கொண்டது போன்று பெற்றுக் கொள்வார்கள். இந்தப் பழைய உலகம் நிச்சயமாக அழிக்கப்படப் போகின்றது. அவர்கள் அனைவரும் தமது கர்மக்கணக்குகளை தீர்த்து வீடு திரும்புவார்கள். எனவே, வகுப்பு மாற்றப்பட்டு அவர்கள் வரிசைக்கிரமமாக அமர்த்தப்படுகின்றார்கள். நீங்களும் சென்று இராச்சியத்தை வரிசைக்கிரமமாக ஆட்சி புரிவீர்கள். இவை புரிந்துகொள்ளப்பட வேண்டிய தர்க்க ரீதியான விடயங்களாகும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. கணக்குகள் தீர்ப்பதற்குரிய இந்த நேரத்திலேயே சத்தியயுகம் ஸ்தாபிக்கப்படுகிறது. ஆகவே நீங்கள் நிச்சயமாகத் தூய்மையாக வேண்டும். தந்தையைப் பற்றியோ அல்லது அவரது பணியைப் பற்றியோ ஒருபோதும் எவ்வித சந்தேகங்களையும் கொண்டிராதீர்கள்.
2. ஞானமும் உறவுமுறைகளும் மறைமுகமானவை. ஆகவே எல்லையற்ற புத்தியைக் கொண்டிருந்து உங்கள் குடும்பத்திலுள்ள அனைவருடனும் சாதாரியமான முறையில் பழகுங்கள். செவிமடுப்பவர்கள் குழப்பமடையத்தக்க வகையிலான வார்த்தைகளைப் பேசாதீர்கள்.

ஆசீர்வாதம்: நீங்கள் முற்றிலும் விகாரமற்றவராக இருந்து, உங்களுடைய அதியுயர்ந்த நிலையில் ஸ்திரமாக இருந்தவாறு ஒவ்வொரு எண்ணத்தையும் உருவாக்கி, ஒவ்வொரு வார்த்தையையும் பேசி, ஒவ்வொரு செயலையும் செய்வீர்களாக.
 “முற்றிலும் விகாரமற்றிருத்தல்” என்றால், எந்தவொரு விகாரத்தின் கவர்ச்சியின் சதவீதம் எதுவும் இல்லாமலும், அவற்றின் ஆதிக்கம் ஒருபோதும் ஏற்படாமலும் இருப்பதாகும். அதியுயர்ந்த நிலையைக் கொண்டிருக்கின்ற ஆத்மாக்கள் சாதாரண எண்ணங்கள் எதனையும் கொண்டிருக்க முடியாது. எனவே, நீங்கள் ஏதாவது எண்ணங்களைக் கொண்டிருக்கும்போது அல்லது எதனையாவது செய்யும்போதெல்லாம் சோதித்துப் பாருங்கள்: உங்களுடைய பணியானது உங்களுடைய பெயருக்கேற்ப மேன்மையானதாக உள்ளதா? உங்களுடைய பெயர் மேன்மையானதாக இருந்து, உங்களுடைய செயல்கள் தாழ்வானவையாக இருக்குமாயின், நீங்கள் உங்கள் பெயரை அவமரியாதை செய்கின்றீர்கள். எனவே, உங்களுடைய இலக்கிற்கேற்ப தகைமைகளைக் கிரகித்துக் கொள்ளுங்கள், அப்பொழுதே நீங்கள் “முற்றிலும் விகாரமற்றவர்” என, அதாவது, “அதி புனிதமான ஆத்மா” என அழைக்கப்படுவீர்கள்.

சுலோகம்: செயல்களைச் செய்யும்போது, கரன்கரவன்ஹார் தந்தையின் விழிப்புணர்வைக் கொண்டிருங்கள், அப்பொழுது உங்களால் உங்களுடைய சுய முயற்சிகளுக்கும், யோகத்திற்கும் இடையில் ஒரு நல்ல சமநிலையைக் கொண்டிருக்க முடியும்.

ஓம் சாந்தி